

اسلام کا قانون تعزیر

بدنی سزاویں

ڈاکٹر عبدالعزیز عاصم

ترجمہ : م - شی - شیرازی

درج ذیل سطور عربی کتاب "التعزیر فی الشريعة الإسلامية" سے
 بصورت ترجمہ و تلخیص ماخوذ ہیں۔ اس سے پیشتر اس کی ایک
 قسط فکر و نظر دسمبر ۱۹۷۵ میں شائع ہو چکی ہے۔ (مدیر)

تعزیری سزاویں متنوع اور بے شمار ہیں۔ مثلاً بدنی سزاویں جن میں سے
 کوڑے مارنے کی سزا اور سزانے موت اہمیت کی حامل ہیں۔ ان سزاویں میں سے
 بعض ایسی ہیں جن کے ذریعے انسان کی آزادی سلب ہوتی ہے۔ مثلاً سزانے
 قید اور ملک بدر کر دینا، اور بعض مالی سزاویں ہیں۔ علاوہ ازیں متعدد
 دوسری سزاویں ہیں۔ یہاں ہم بدنی سزاویں سے بحث کریں گے مثلاً
 سزانے موت اور بید زنی۔ ان کی اہمیت کے پیش نظر ان پر علیحدہ علیحدہ
 ابواب میں بحث مناسب ہوگی۔

سزانے موت

جواز۔ اس سے قبل ہم یہ بحث کر چکے ہیں کہ اسلامی قانون نے قتل
 عمد میں بطور قصاص سزانے موت کا حکم دیا ہے۔ نیز محسن کے ارتکاب زنا،
 جرم ارتداد، جرم بغاوت (مع اختلافات فقهاء) کے بارے میں سزانے موت کے

احکام پر اس کتاب کی ابتداء میں ہم بحث کر آئے ہیں ۔

لیکن ایک اہم موال یہ ہے کہ آیا یہ انتہائی سزاویں تعزیری جرائم
ہر بھی جائز رکھی گئی ہیں یا نہیں ؟

حاشیہ ان عابدین میں اس پر بحث کرتے ہوئے کہا گیا ہے کہ حنفیہ
کے اصول کے مطابق جن جرائم پر سزاویں موت مقرر نہیں ہے مثلاً کند آلے
سے قتل یا خلاف فطرت فعل کا ارتکاب، ان جرائم کے ارتکاب پر حکومت وقت
سزاویں موت دے سکتی ہے، پشرطیکہ مجرم بار بار ان جرائم کا ارتکاب کرے ۔
نیز حکومت وقت کو یہ اختیار بھی حاصل ہے کہ اگر مصلحت کا تقاضا ہو تو
وہ مقرہ سزاویں (حدود) سے زیادہ سخت سزا بھی دے سکتی ہے ۔ این عابدین
نے یہ اصول حضور اکرم ص اور صحابہ کرام رض سے منقول ان روایات سے اخذ
کیا ہے جن میں آیا ہے کہ حضور ص اور صحابہ رض ایسے جرائم پر سزاویں موت
دیا کرتے تھے، جہاں مصلحت کا تقاضا ہوا کرتا تھا ۔ ایسی سزا کو سزاویں موت
بطور مصلحت کہا جاتا ہے ۔ اس سے حنفیہ کا یہ اصول واضح ہوتا ہے کہ ان
کے نزدیک حکومت وقت کو یہ اختیار ہے کہ ایسے جرائم پر جن کے سماں
جرائم میں سزاویں موت شروع ہو، بطور تعزیر سزاویں موت دی جاسکتی ہے،
جہاں مجرم نے بار بار جرم کا ارتکاب کیا ہو۔ اس اصول کے مطابق اکثر قسماء نے
یہ رائی اختیار کی ہے کہ اہل ذمہ میں سے جو شخص اکثر نبی صلی اللہ علیہ
 وسلم کو کلیاں دے اسے سزاویں موت دی جاسکتی ہے، اگرچہ جرم میں مانعوذ
 ہونے کے بعد وہ مسلمان ہو جائے ۔ اس سزا کو بھی وہ بطور مصلحت و تادیب
 سزا دھی کہتے ہیں ۔ اسی طرح عادی چور کو بھی سزاویں موت دینا جائز ہے،
 اگر ان نے بار بار جرم کا ارتکاب کیا ہو۔ علاوہ ازین بار بار گلا گھونٹ کر
 قتل کر دینے والے کے لئے بھی سزاویں موت مقرر کی گئی ہے ۔ کیونکہ ایسا

مجرم دراصل خدا کی زمین میں فساد پھیلاتا ہے۔ اور فقهاء نے لکھا ہے کہ ایسے مفسد کے وجود سے دنیا کو بذریعہ سزاۓ موت پاک کرنا ضروری ہے۔ یہی حکم سحر کرنے والوں اور ایسے بے دینوں کا ہے جو بے دین ہونے کے ساتھ ساتھ اور لوگوں کو بھی بے دینی کی دعوت دینے ہیں، جب کہ وہ اس جرم میں توبہ سے پہلے ہی ماخوذ ہو جائیں۔ یاد رہے کہ ہکڑے جانے کے بعد ان کی توبہ بھی قبول نہ ہوگی اور انہیں لازماً قتل کر دیا جائے گا۔ (۱)

سالکیہ نے بھی بعض جرائم پر بطور تعزیر سزاۓ موت کو جائز قرار دیا ہے۔ مثلاً مسلم جاسوس جو مسلم ریاست کے خلاف دشمنوں کی جاسوسی کرے، جو شخص بدعات کی پیروی کی طرف دعوت دے۔ یہ بھی کہا گیا ہے کہ امام مالک نے قدریہ کو سزاۓ موت دینے کو جائز رکھا ہے۔ (۲) اس لئے نہیں کہ وہ مرتد ہیں بلکہ اس لئے کہ وہ اپنے نظریات کی وجہ سے ذہنی آوارگی پیدا کر کے فساد پھیلانے کا ارتکاب کرتے ہیں۔ (۳)

شواعج کے نزدیک ایسے مبتدع کو سزاۓ موت دینا جائز ہے جو لوگوں کو خلاف کتاب و سنت بدعات کی طرف دعوت دے۔ بعض لوگوں نے یہ رائے بھی دی ہے کہ فعل خلاف وضع فطری کا ارتکاب کرنے والے دونوں فریقوں کو قتل کر دیا جائے اور یہ کہ اس معاملہ میں شادی شدہ اور غیر شادی شدہ کے فرق کا بھی۔ کوئی لحاظ نہ کیا جائے۔ مفصل بعثت آگے آرہی ہے۔ (۴)

بعض حنابلہ اس طرف گئے ہیں کہ اگر کوئی مسلمان جاسوس اسلامی ریاست کے خلاف کسی غیر مسلم دشمن کے لئے جاسوسی کرتے ہوئے ہکڑا جائز تو اسے سزاۓ موت دینا جائز ہے۔ علامہ ابن عقیل بھی ایسے ہی لوگوں کے ہم خیال ہیں۔ اسی طرح بعض حنابلہ اس کے قائل ہیں کہ دین میں بدعات کی طرف بلانے والے مبتدع کو بھی بطور تعزیر سزاۓ موت دی جا سکتی

۔ نیز جس مجرم کے شر و فساد سے سوائے سزا موت کے کسی اور صورت میں چھٹکارا حاصل نہ ہو سکتا ہو اسے بھی یہ سزا دینا جائز ہے ۔ یہی حکم اس مجرم کے لئے ہے جو شر و فساد کا عادی مجرم ہو اور مقرہ حدود کے ذریعہ وہ جرم کے ارتکاب سے باز نہ آ رہا ہو ۔

ان فقہاء نے اس اصول پر کثیر استدلال کئے ہیں (۱) مثلاً یہ کہ چوتھی بار شراب ہینے والے کو بطور سزا قتل کرنا جائز ہے ۔ امام احمد نے اپنی مستد میں دیلم حمیری سے روایت کی ہے ۔ وہ کہتے ہیں کہ میں نے حضور نبی صلی اللہ علیہ وسلم سے سوال کیا ”رسول خدا! ہم ایک ایسی سرزینیں میں رہتے ہیں جہاں ہمیں بے حد مشقت ہے کام کرنا پڑتا ہے ۔ ہم گندم سے شراب بناتے ہیں اور اس شراب کی وجہ سے ہم پر قوت ہو کر بسہولت اپنے کام کرتے ہیں ۔ نیز ہمارے علاقے میں جو شدید سردی پائی جاتی ہے اس کے لئے بھی یہ بہت مقید ہے ۔“ آپ نے فرمایا ”کیا وہ نشہ آور ہوتی ہے؟“ اس نے کہا : ”ہاں“ ۔ آپ نے فرمایا : ”تو پھر اسے ترک کر دو“ ۔ میں نے عرض کیا : ”لوگ اسے چھوڑنے والے نہیں“ ۔ آپ نے فرمایا : ”اگر وہ اسے کسی صورت میں نہیں چھوڑتے تو پھر انہیں قتل کر دو“ ۔

(۲) یہ کہ فساد فی الارض بیدا کرنے والے کی مثال ایک حملہ آور جیسی ہے ۔ اگر حملہ آور سے سوائے قتل کے جان بچانا مسکن نہ ہو تو اسے قتل کرنا جائز ہے ۔ (۳)

ایک سوال :

بعض حضرات نے اس ضمن میں حضور اکرم صلی اللہ علیہ وسلم کی اس حدیث پر بحث کی ہے ۔ آپ نے فرمایا : ”جو مسلمان اللہ تعالیٰ کی وحدائیت پر یقین رکھتا ہو، سوائے تین جرائم کے اور کسی صورت میں اس کی جان لینا جائز نہیں ہے : قتل کے بدلتے قتل، شادی شدہ کی جانب سے زنا کے ارتکاب

بہ قتل اور دین کو چھوڑنے والے، الجماعت سے دور ہونے والے کا قتل،۔۔۔ اس حدیث سے معلوم ہوتا ہے کہ سزاۓ سوت صرف تین ہی صورتوں میں دی جاسکتی ہے۔ یعنی ناجائز قتل عمد، محسن کی جانب سے ارتکاب زنا اور ارتداد۔ بعض علماء نے اسی مفہوم کو اختیار کیا ہے۔ وہ کہتے ہیں کہ سزاۓ سوت صرف تین ہی صورتوں میں جائز ہے۔ اسی حدیث سے ان حضرات نے استدلال کیا ہے۔

لیکن اس حدیث کے اس عمومی مفہوم کے معارض بھی متعدد احادیث موجود ہیں، جن میں منصوص طور پر بتایا گیا ہے کہ ان تین حالات کے علاوہ بھی بعض دوسرے حالات اور جرائم بھی ایسے ہیں جن میں سزاۓ سوت دی جا سکتی ہے۔ مثلاً ایک حدیث میں ہے: ”جو شخص خروج کرے اور دوسرے لوگوں کو بھی خروج کا حکم دے اور اس کا مقصد است میں تفرقہ ڈالنا ہو تو اسے قتل کردو“، دوسری حدیث ہے: ”جو شخص قوم لوط کے عمل کا ارتکاب کرے اسے قتل کر دو“، ایک دوسری حدیث ہے: ”جو شخص کسی چوبائی سے شہوت رانی کرے اسے قتل کر دو“۔ نیز بعض فقهاء نے قدریہ کے قتل کا فتویٰ دیا ہے۔ اور بعض دوسرے حضرات نے اہل بدعت کے قتل کا فتویٰ دیا ہے۔۔۔ اور بعض نے زندیقوں^(۲) اور ساحروں^(۳) کے قتل کا حکم بھی دیا ہے۔

بعض علماء نے ان سوالات کے جوابات دیئے ہیں (اور سزاۓ سوت کی صرف تین ہی صورتوں کی حمایت کی ہے) مثلاً خروج والی حدیث میں الہوں نے قتل سے مراد جس دوام لیا ہے تاکہ وہ خروج نہ کر سکے اور لوگ اس کے شر سے محفوظ رہیں۔ لیکن یہ توجیہ حدیث کی صراحت کے خلاف ہے۔ بد فعلی اور بھائیم کے ماتھے شہوت رانی کی سزا سے متعلق احادیث کی صحت پر اعتراض کیا گیا ہے اور اگر صحیح بھی ہوں تو وہ حد زنا میں داخل تصور ہوں گی۔

لیکن ان توجیہات پر یہ اعتراض وارد ہوتا ہے کہ عربی زبان میں بد فعلی اور بہائم کے ساتھ شہوت رانی کے لئے مستقبل الفاظ استعمال ہوتے ہیں جن کا مفہوم زنا کے مشہوم سے مختلف ہے کیونکہ زیانوں میں ہر مفہوم کے لئے ایک خاص لفظ متعین کیا جاتا ہے۔ علاوہ ازین ایک فرق یہ بھی ہے کہ علماء کے دریابان زنا کی سزا کے بارے میں مکمل اتفاق پایا جاتا ہے جب کہ ان دو جرائم کی سزا کے بارے میں اختلافات موجود ہیں۔ نیز مذکورہ بالا احادیث میں ان دو جرائم کے لئے جو سزا تعزیز کی گئی ہے وہ بعض حالات میں زنا کی سزا سے بھی زیادہ ہے، جیسا کہ اس سے پہلے بحث ہو چکی ہے۔^(۸) اہل بدعت، ساحرین اور زنادقه کے سلسلے میں ان لوگوں کا یہ کہنا ہے کہ ان کے لئے سزاۓ قتل اس لئے ہے کہ وہ کافر ہو چکے ہوتے ہیں لہذا اس نقطہ نظر سے یہ سزا سرے سے تعزیزی سزا ہی نہیں رہتی بلکہ حد ہو جاتی ہے۔ ان سلسلے میں میرا اپنا خیال یہ ہے کہ قدریہ اور اہل بدعت اور ان ہی جیسے دوسرے لوگوں کے لئے سزاۓ سوت اس لئے ہے کہ وہ (اسلامی نظام کے خلاف) اپنی خطرناک جرأت کی بنا پر جرم فساد فی الارض کے مرتکب ہو جاتے ہیں اور جو لوگ فساد فی الارض کے مرتکب ہوتے ہیں ان کے لئے سزاۓ سوت از روئی نص قرآنی واجب ہے۔ لیکن یہ بات اپنی جگہ پر ہے کہ بعض ایسے اہل بدعت کے لئے بھی سزاۓ سوت کے اقوال ملتے ہیں جن کی بدعت حد کفر تک نہیں پہنچتی جیسا کہ تفصیلات ہم آگے بیان کریں گے۔

حقیقت یہ ہے کہ ان حضرات کو اس حدیث کے سلسلے میں یہ تاویلات کرنے کی ضرورت اس لئے پیش آئی کہ وہ اس کے مفہوم کو عمومی طور پر لے رہے ہیں۔ میری رائے یہ ہے کہ اس حدیث کا عام مفہوم ان احادیث کی وجہ سے خصوص ہو چکا ہے۔ کیونکہ ان احادیث سے صاف ظاہر ہوتا ہے کہ ان تین صورتوں کے علاوہ بھی بعض صورتوں ایسی ہیں جن میں کسی مسلمان

کو سزائے موت دی جا سکتی ہے۔ (۹) اس رائے کی تائید میں دوسری دلیلوں کے علاوہ ایک اہم دلیل یہ بھی ہے کہ قرآن کریم میں آیۃ المحاربہ میں بعض جرائم کے لئے سزائے موت تجویز کی گئی ہے۔ اللہ تعالیٰ فرماتے ہیں :

انما جزاء الذين يحاربون الله و رسوله و يسعون

فِي الْأَرْضِ فَسَادُوا إِنْ يَقْتُلُوْا أَوْ يُصْلِبُوْا أَوْ تُقطَعُ

أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفَوْا مِنَ الْأَرْضِ

(مائہ ۳۳)

اس آیت میں مجرد فساد فی الارض کے لئے سزائے موت تجویز کی گئی ہے۔ (۱۰) فقهاء کی اکثربیت اس طرف گئی ہے کہ اس آیت کے حکم میں وہ لوگ بھی شامل ہیں جنہوں نے عملًا قتل کے ارتکاب میں شرکت نہ کی ہو۔ ان کا کہنا ہے کہ اس آیت میں جن سزاویں کا ذکر ہے ان کے متعلق امام کو اختیار دیا گیا ہے۔ ان کا خیال ہے کہ امام ایسے مخاربین کو بھی سزائے موت دے سکتا ہے جنہوں نے قتل کا ارتکاب نہ کیا ہو یا انہوں نے کسی کو لوٹا نہ ہو۔ امام کا یہ اختیار ایسا نہیں ہے کہ جس سے وہ جس طرح چاہے استعمال کرے بلکہ وہ اسے اجتہاد کر کے منصفانہ طور پر استعمال کرے گا اور وہاں استعمال کرے گا جہاں شر و فساد کو دور کرنے کے لئے اجتماعی مصلحت کا تقاضا ہو۔ غرض اس آیت سے یہ لوگ یوں استدلال کرتے ہیں کہ حدیث زیر بحث میں سزائے موت کی جو تین صورتیں ذکر کی گئی ہیں ان میں آیۃ مغاربت (Waging war against state) کی سزائے موت کا ذکر نہیں ہے۔ (۱۱)

ان دلائل کے علاوہ قرآن مجید نے آیت بغاۃ میں بھی سزاۓ موت کا ذکر فرمایا ہے ۔

وَانْ طَاغِيَّاتٍ مِنَ الْمُؤْمِنِينَ افْتَلُوا فَاصْلَحُوا بَيْنَهُمَا
فَإِنْ يَعْتَذِرُوا عَلَى الْآخَرِيْ فَقَاتِلُوا الَّتِي تَبْغِي
حَتَّى تَفْنَىٰ إِلَى أَمْرِ اللَّهِ
(الحجرات ۹)

اگرچہ بعض حضرات نے کہا ہے کہ اس آیت میں باغیوں کے ساتھ جنگ کرنے کا حکم دیا گیا ہے اور مقصود یہ نہیں ہے کہ انہیں قتل بھی کیا جائے ۔ لیکن میں سمجھتا ہوں کہ حکم قتال (جنگ) کے ضمن میں حکم قتل (سزاۓ موت) خود بخود آجاتا ہے اور باغیوں کے لئے یہ حکم اسی لئے ہے کہ وہ اللہ کے قانون کے سامنے سر تسلیم خرم کر دیں ۔ ظاہر ہے کہ جنگ کا نتیجہ قتل و مقاتله ہی ہوتا ہے اور یہ یقیناً ایک ایسی صورت ہے جو واضح طور پر حدیث زیر بحث کے ضمن میں نہیں آتی (۱۲)

خلاصہ کلام یہ ہے کہ حدیث زیر بحث میں کوئی ایسی بات نہیں ہے جس سے بطور تعزیر سزاۓ موت کے عدم جواز پر استدلال کیا جا سکے ۔ لہذا اس حدیث میں کوئی ایسی پابندی نہیں ہے جس سے مقتنه کا یہ اختیار سلب ہوتا ہو کہ وہ کسی اہم اجتماعی معاملے میں امت مسلمہ کے بچاؤ اور قومی سلامتی کے لئے یا معاشرے کو شر و فساد سے پاک کرنے کی خاطر بطور تعزیر سزاۓ موت تجویز نہ کر سکے ۔ کیونکہ امت کی اجتماعی سلامتی اور قیام امن ہی ایسے اعلیٰ و ارفع مقاصد ہیں جن کی خاطر سزاۓ موت جائز اور مناسب قرار دی جا سکتی ہے ۔

حوالی

- ۱ - حاشیہ ابن عابدین ، ج ۳ ص ۱۸۵ ، ۱۸۳ - السیاست الشرعیۃ فی اصلاح الراعی و المرعیہ، ابن تیمیہ ص ۵۰، طبع اول ۱۳۲۲ھ -
- ۲ - قدریہ، تقدیر کا انکار کرتے ہیں۔ وہ یہ عقیدہ رکھتے ہیں کہ انسان خود اپنے الفعال کا خالق ہے اور یہ کہ اللہ تعالیٰ شرک ارادہ نہیں کرتے۔ عام مسلمانوں نے ان کے لئے قدریہ کا فقط استعمال کیا ہے تاکہ ان پر یہ حدیث منطبق ہو سکے: ”قدریہ اسی امت کے عبادوں ہیں“، (القاموس - تاریخ العدل - استاذ شیخ محمد ابو زہرہ، طبع ۱۹۲۴ھ)
- ۳ - تبصرة الحكماء، ابن فرحوں، جزء ثانی ص ۲۰۶، طبع اول ۱۳۰۱ھ السیاست الشرعیۃ ص ۵۰ -
- ۴ - الحسبة فی الاسلام، ابن تیمیہ ص ۲۰۰ -
- ۵ - السیاست الشرعیۃ، ابن تیمیہ ص ۵۰ - الحسبة فی الاسلام، ابن تیمیہ ص ۵۰ - المنهی، للشیرازی جزء ثانی - ص ۲۶۸ - الاحکام السلطانیة، الماوردي - ص ۲۱۲ - ۲۱۳ -
- ۶ - الحسبة، ابن تیمیہ ص ۳۹، ۳۰ - السیاست الشرعیۃ، ابن تیمیہ ص ۵۰ - کشف القناع ج ۳ ص ۲۷۶ - ۲۷۷ -
- ۷ - ابن فرحوں کے تبصرة الحكماء میں ہے: ”ابن سہیل نے کہا ہے کہ عبدالله بن احمد بن حاتم طیطیلی کے بارے میں فیصلہ کیا گیا کہ وہ زندیق ہے۔ اس پر بقیع الفاظ استعمال کرنے کی شہادت گزری تھی مثلاً یہ کہ وہ حضور اکرم صلی اللہ علیہ وسلم کے بارے میں ”یتیم قریش“، ”حیدر کے سر“ کے الفاظ استعمال کرتا تھا۔ نیز وہ کہتا تھا کہ حضور نے زادہ انہے زندگی ارادہ نہیں اختیار کی تھی، اگر آپ کو اچھا اور نرم کھانا ملتا تو آپ خراب اور سخت خواراک استعمال نہ کرتے۔ یہ کہ حضرت عمر رضی اور حضرت علی رضا احق تھے۔ نیز وہ کہتا تھا جنابت سے غسل واجب نہیں ہے۔ نیز وہ تقدیر کا بھی متکر تھا۔ وغیر ذلك۔ اس کے خلاف زندیق ہونے کا فیصلہ صادر ہوا۔ اور اسے دار پر چھڑھایا گیا اور اسی حالت میں اسے تیروں سے مارا گیا۔
- ۸ - احکام القرآن، جصاص، ج ۱ طبع ۱۳۲۷ھ - انہوں نے حضور کی یہ حدیث نقل کی ہے۔ ”ساحر کی مدد یہ ہے کہ اسے بذریعہ تلوار موت کے گھاٹ اتار دیا جائے“،
- ۹ - دیکھئی حدیث لا یحل دم امری... اور اس کی تشریح - فتح الباری شرح صحیح بخاری مصنفہ حافظ ابن حجر عسقلانی جلد دوئم ص ۱۲۶ اور اس کے بعد - طبع اول ۱۳۰۱ھ -
- ۱۰ - نیل الاوطار - الشوکانی ج ۲ ص ۱۳۶ اور اس کے بعد - طبع دوئم ۱۳۳۳ھ - شرح نبوی صحیح مسلم جلد ۲ ص ۱۲۹ - ۱۳۰ -
- ۱۱ - این جریر طبری کہتے ہیں کہ مفسدین فی الارض میں وہ لوگ شامل ہیں جو معاصی کا ارتکاب کرتے ہیں مثلاً راستوں میں خوف پھیلانے والے۔ ڈاکے ڈالنے والے۔ اور فسق و فجور کے طور

پر جرأت و بے باک سے مہمات کا ارتکب کرنے والے - دیکھئے جامع البیان - ابن جریر طبری ج ۶ ص ۱۳۵، ۱۳۶، طبع اول ۱۴۲۵ھ

۱۱ - فقهاء میں امام مالک نے اس آیت کی بھی تفسیر کی ہے۔ حضرت ابن عباس سے بھی بھی روایت ہے اور سعید بن مسیب، عمر بن عبدالعزیز، مجاہد، ضحاک اور نعمی بھی اسی طرف گئے ہیں۔
 دیکھئے الجامع لاحکام القرآن، القرطبی، ج ۶ ص ۱۰۱ - ۱۰۲ مطبوعہ دارالكتب المصريہ۔
 ۱۲ - دیکھئے تفتح الباری، ابن حجر ج ۱۲ ص ۱۲۹ - ۱۳۰ مطبوعہ دارالكتب المصریہ۔
 القرطبی ج ۱۶ - مطبوعہ دارالكتب المصریہ ص ۳۱۵ اور اس کے بعد تفسیر آیت مذکورہ۔
 احکام القرآن، الجصاص، وہ اس آیت کی تفسیر میں لکھتے ہیں کہ باغیوں کے خلاف قتال شروع کرنے کے لئے یہ شرط ہے کہ باغیوں نے قتال عملًا شروع کر دیا ہو۔ وہ کہتے ہیں کہ اس آیت سے معلوم ہوتا ہے کہ صرف باغیوں کے اعتقادات کی بنا پر ان کے خلاف قتال شروع نہیں کیا جا سکتا۔ جب تک کہ خود انہوں نے قتال شروع نہ کر دیا ہو۔ کیونکہ قتال کا حکم تب ہے جب باغی بغافٹ شروع کر دیں۔ حضرت علی رضی اللہ تعالیٰ عنہ نے باغیوں کے ساتھ یہی طرز عمل اختیار کیا۔ انہوں نے فرمایا: "انہیں تین باتوں کی کھلی آزادی ہے۔ ہم انہیں مساجد سے نہیں روکتے جہاں وہ اپنے اللہ کو پاد کریں۔ ہم مال غنیمت سے بھی ان کا حصہ انہیں پورا ادا کریں گے۔ جب تک وہ ہمارے ساتھ مقابله کفار لڑتے رہیں گے۔ اور ہم ان کے ساتھ اس وقت تک مقاتله نہیں کریں گے جب تک وہ ہم سے مقاتله نہ شروع کر دیں"۔
 امام جصاص کہتے ہیں کہ نبی کریم صلی اللہ علیہ وسلم سے باغیوں کے خلاف جنگ کرنے اور انہیں قتل کر دینے کے سلسلہ میں کثی متوال روايات نقل ہوئی ہیں۔ ایک روایت میں حضرت اپنے اور ابو سعید نقش کرتے ہیں کہ حضور نے فرمایا: "میری امت میں عنقریب ہی اختلافات اور تفرقہ بازی ہوگی۔ ایسے لوگ ہوں گے جن کی باتیں بہت اچھی ہوں گی مگر اعمال بہت ہی خراب ہوں گے۔ وہ دین سے اس طرح دور بھاگیں گے جس طرح تیر کمان سے بھاگتا ہے ۔۔۔ وہ مدترين مخلوق ہوں گے۔ پس مبارک ہے وہ من نے انہیں قتل کیا یا انہوں نے اسے قتل کیا۔ وہ کتاب اللہ کی طرف بلاائیں گے حالانکہ انہیں کتاب اللہ سے کوئی واسطہ نہ ہوگا، جو ان لوگوں کو قتل کرے گا وہ اللہ کے نزدیک ان سے اچھے درجہ میں ہوگا۔ لوگوں نے پوجھا! اے رسول خدا ان کی علامت کیا ہوگی، تو فرمایا "وہ حلقوں حلقوں کی شکل میں یہیں گے"۔ اس کے علاوہ اعشاش نے حیثیت، سوید بن غفلہ کے واسطہ سے حضرت علی رضی اللہ کی یہ روایت نقل کی ہے۔ وہ فرماتے ہیں: "جب میں تم سے رسول خدا صلی اللہ علیہ وسلم کی کوئی روایت بیان کروں تو میں اس بات کو پسند کروں گا کہ میں آسمان سے گرجاؤں اور پرندے میری بوٹیاں لے لیں، بھائی اس کے کہ میں رسول خدا سے کوئی غلط بات منسوب کروں گا۔ اور اگر میں آپس میں کوئی جنگ تدبیر کی بات کروں تو آپ لوگوں کو معلوم ہونا چاہتے کہ جنگ چالوں ہی کا نام ہے۔ یقین جانو کہ میں نے خود رسول اللہ صلی اللہ علیہ وسلم سے سنا ہے کہ: آخر زمانے میں ایک قوم نکلے گی جن کے افراد جوان سال ہوں گے۔ نکری لحاظ سے کم فہم ہوں گے۔"

ان کی بات بہترین ہوگی۔ ان کا ایمان ان کے گلے سے نیچے نہ اترے گا۔ اور دین سے اس طرح دور بھاگن گے جس طرح تیر کمان سے تیز رفتاری سے دور بھاگتا ہے۔ جہاں بھی تم ایسے لوگوں کو پاؤ انہیں قتل کر دو، امام جصاص فرماتے ہیں کہ صحابہ کرام کے درمیان اس بارے میں اختلاف رائے نہ تھا کہ اگر باغی سوائی جنگ کے کسی اور تدبیر کے ساتھ راہ راست پر نہیں آئے تو ان کے خلاف جنگ کرنا واجب ہے۔ تمام صحابہ کرام نے خواج کے خلاف جنگ کو جائز سمجھا۔ امام جصاص نے احادیث وغیرہ کی روشنی میں جو بحث کی ہے اس کی روشنی میں میری رائے بھی یہ ہے کہ باغی اگر حکومت وقت کے خلاف ہتھیار الہا لیں تو وہ واجب القتل ہو جاتے ہیں اگرچہ قرآن مجید میں صرف یہ ہے کہ امام وقت کو ان کے خلاف جنگ کرنے کا اختیار ہے۔ بلکہ مذکورہ بالا دونوں احادیث میں تو اس بات کی تاکید کرداری گئی ہے کہ باغیوں کو قتل ہی کر دیا جائے۔

